

مسلمان کی شان امتیازی

ایک اہم تبلیغی اجتماع سے خطاب

۱۳ جون ۱۹۹۹ء بعد نماز مغرب

مولانا سید ابوالحسن علی حسینی ندوی

مجلس تحقیقات و نشریات اسلام پوسٹ بکس ۱۱۹
ندوة العلماء لکھنؤ

باراؤل

۱۹۹۹ء _____ ۲۰۲۰ء

تکمات _____ حفیظ الرحمن حامد
 طباعت _____ کاکوری آفٹ پریس لکھنؤ
 صفحات _____ ۱۹
 تعداد اشاعت _____ ایک ہزار
 قیمت _____ ۶/=

ناشر

مجلس تحقیقات و نشریات اسلام پوسٹ بکس ۱۱۹ لکھنؤ



پیش لفظ

زیر نظر تقریر حضرت مولانا سید ابوالحسن علی حسنی ندوی مدظلہ العالی کی ایک بہت اہم تقریر ہے جو انھوں نے ندوۃ العلماء کے میدان میں منعقد کیے گئے سہ روزہ تبلیغی اجتماع میں ۳۱ جون ۱۹۹۹ء کو بعد مغرب کی، یہ اجتماع اصلاً مسلمانوں کو اپنی دینی اصلاح، عبادت، اتباع سنت، اور دین کی تبلیغ کے لیے گھر سے نکلنے پر راغب کرنے کے لیے تبلیغی مرکز کے مقررہ پروگرام کے تحت کیا گیا تھا، لیکن مولانا مدظلہ نے اس موقع پر اسلام کے اجتماعی و اخلاقی تقاضوں اور اقدار کی

طرف سے بے توجہی اور لاپرواہی کو دور کرنے، اسلام کا مخصوص صالح اور نافع کردار اختیار کرنے کی تلقین کی اور توجہ دلائی کہ مسلمانوں کے اسلامی برتاؤ اور انسانیت کی حامل زندگی کو ان میں نہ پاکر غیر مسلم اسلام کے متعلق اچھا اثر نہیں لیتے۔

دعوتی کام میں داعیوں کی اجتماعی اور اخلاقی خوبیوں کا پہلو بعض وقت دعوت کے مقصد کے حصول میں بہت کارگر ہوتا ہے، تاریخ میں مذہب اور مذہبی تعلیمات سے متاثر ہونے کی بے شمار مثالیں ملتی ہیں کہ اچھے کردار و اخلاق کے مسلمانوں کو دیکھ کر دیکھنے والا اتنا متاثر ہوا کہ اس کی زندگی میں انقلاب آگیا اور تاریخ میں ایسے اسلام لانے والوں کا خاصا تذکرہ ملتا ہے جو مسلمان کا کیر کڑ اور کردار دیکھ کر مسلمان ہوئے۔

لہذا ضرورت ہے کہ اس پہلو کی طرف خصوصی توجہ کی جائے اور مسلمانوں کو تلقین کی جائے کہ وہ اپنی زندگیوں کو اپنے دین کے مطابق بنائیں اور اعلیٰ مثالیں پیش کریں تاکہ یہ بات خود دعوت و تبلیغ کا ذریعہ بنے جیسا کہ عہد اہل میں ہوا۔

اس لحاظ سے حضرت مولانا کی یہ تقریر بڑی اہمیت کی حامل تھی، اور اس کی اہمیت ہی کی بنا پر حضرت مولانا نے باوجود کمزوری صحت کے اپنے اوپر اس کا بار لیا اور ہمت سے کام لیا تاکہ یہ پہلو تشنہ نہ رہ جائے۔

مولانا مدظلہ نے یہ تقریر اپنی طویل علالت کے دوران ذمہ داران اجتماع کی خواہش و طلب پر اور اس کی ضرورت و اہمیت کا خود بھی اندازہ کرتے ہوئے کی اور اپنی کمزوری صحت معذوری اور صاحب فراش ہونے کے باوجود اس

کا بوجھ لیا، جس کو سب نے قدر سے دیکھا اور محسوس کیا، اور تقریر کے مضمون کے اہمیت کو سراہا اور تبلیغی مقررین نے تو اپنی تقریروں میں جا بجا اس کے حوالے دیئے۔ اور ادھر توجہ دلائی۔

یہ تقریر دارالعلوم ندوۃ العلماء کے ایک فرزند و استاد عزیز گرامی مولوی محمد رضوان ندوی صاحب نے (جو ابھی حال میں سڑک کے ایک حادثہ کے اثر سے لکھنؤ میں شہید ہو گئے) اپنی کوشش سے حاصل کی پھر اس کو اپنی صاحبزادی کے ذریعہ ضبط تحریر میں لائے، جو پہلے ندوۃ العلماء کے ترجمان "تعمیر حیات" کے شمارہ میں شائع ہوئی اور اب ایک مستقل رسالہ کی شکل میں شائع کی جا رہی ہے، اللہ تعالیٰ سے دعا ہے کہ وہ مولانا محمد رضوان ندوی مرحوم کے لیے جنہوں نے اپنی مختصر عمر میں دین و مدارس دینی کی تقویت و اشاعت کے بہت سے کام انجام دیئے اور دین و علم کے لیے ایک درد مند دل رکھتے تھے ان کے اس عمل کو ذریعہ رفع درجات و قبولیت بنائے اور جزائے خیر دے۔ آمین

محمد راج حسنی ندوی
سکرٹری مجلس تحقیقات و نشریات اسلام
لکھنؤ

۲۲ جمادی الثانی ۱۴۲۰ھ

۳ اکتوبر ۱۹۹۹ء

اتوار

لے وفات کے وقت ان کی عمر ۴۴ سال تھی، جو ۲ اکتوبر ۱۹۹۹ء کو ہوئی۔



أَحْمَدُ لِلَّهِ رَبِّ الْعَالَمِينَ، وَالصَّلَاةِ وَالسَّلَامِ عَلَى
سَيِّدِ الْمُرْسَلِينَ مُحَمَّدٍ وَآلِهِ وَصَحْبِهِ أَجْمَعِينَ وَبَعْدُ۔

میسرے دوستوں عزیزو! اور دور دور سے آئے ہوئے مہمانو! اور میرے
محبوب و قابل قدر بھائیو!

پہلے تو میں آپ تمام لوگوں کو مبارک باد دیتا ہوں خاص طور پر انہیں جو
یہاں اس بڑے تبلیغی و دعوتی اجتماع کے ذمہ دار ہیں، کارکن اور داعی ہیں، کہ کتنی
بڑی تعداد میں لوگ یہاں اکٹھے ہوئے، جن کا اتفاق ایک کلمہ پر ہے، ایک عقیدہ
پر ہے، ایک مقصد پر ہے، اور ایک طرز پر ہے، یہ ایسا مجمع ہے کہ جو اگر بے ادبی

اسیہ سہ روزہ تبلیغی اجتماع ۱۲، ۱۳، ۱۴ جون ۱۹۹۹ء کو ندوۃ العلماء کے وسیع میدان میں منعقد ہوا۔
(ملاحظہ ہو کاروان زندگی ص ۲۵۷ تا ۲۶۳ حصہ ہفتم)

اورگستاخی نہ ہو تو کہوں کہ عرفات وحی کی یاد دلاتا ہے، اور اس سے بڑھ کر طبع تشبیہ نہیں ہو سکتی کہ اس بحج کی تشبیہ عرفات وحی سے دی جائے۔

میں کہوں گا کہ یہ کوئی اتفاقی واقعہ یا حادثہ نہیں ہے کہ اتنا بڑا مجمع جو کہ خالص مقصد لے کر جمع ہو، ایک فکر لے کر جمع ہو اور وہ دنیا میں انقلاب برپا کر دے، میں تاریخ کا ایک طالب علم ہوں اور تاریخ میرا خاص موضوع رہا ہے، اور پھر میں نے کئی زبانوں میں تاریخ پڑھی ہے، انگریزی میں پڑھی ہے، اردو و فارسی میں پڑھی ہے اور پڑھی ہی نہیں لکھی بھی ہے، میں کہتا ہوں کہ اتنا بڑا مجمع اگر ایک مقصد رکھنے والا ہو، اور وہ خلوص کے ساتھ جمع ہو، تو دنیا میں انقلاب آ سکتا ہے۔

اللہ تعالیٰ ارشاد فرماتا ہے۔

يَا أَيُّهَا الَّذِينَ آمَنُوا إِنَّ تَتَّقُوا اللَّهَ يَجْعَلْ لَكُمْ فُرْقَانًا
وَيُكَفِّرْ عَنْكُمْ سَيِّئَاتِكُمْ وَيَغْفِرْ لَكُمْ وَاللَّهُ ذُو الْفَضْلِ الْعَظِيمِ

(سورہ الأنفال - ۲۹)

اس آیت کریمہ پر بہت کم لوگوں نے غور کیا ہوگا، یہ ایک سننی خیز چیز جو نکال دینے والی، ہلا دینے والی اور انقلاب لے آنے والی آیت ہے، کہ اللہ تعالیٰ جو الہ العالمین ہے رب العالمین ہے، خالق کائنات ہے، خالق جن و بشر ہے، کوئی چیز اس کے حکم کے بغیر پیش نہیں آ سکتی، سلطنتوں میں انقلاب پیدا کرنے والا ہے، حالات میں تبدیلی لانے والا ہے، غلام کو آزاد کرنے والا ہے، اور آزاد کو غلام بنا دینے والا ہے، اور وہ جو عَالِمُ الْغَيْبِ وَالشَّهَادَةِ ہے، جو قادر مطلق ہے، جو قدیر برحق ہے جو الہ برحق ہے وہ کہتا ہے:-

يَا أَيُّهَا الَّذِينَ آمَنُوا إِن كُنتُمْ تُحِبُّونَ اللَّهَ
فَتَتَّبِعُوا اللَّهَ

کو گئے

یہ ”تقویٰ“ کوئی معمول لفظ نہیں ہے، کہ جو کم کھائے سادہ رہن بہن رکھے، یا کم گو ہو بس بہہ دیا جائے کہ یہ منقہ ہے، غیبت نہ کرے، جھگڑی نہ کھائے، جھوٹ نہ بولے، تو وہ منقہ ہو گیا، ”تقویٰ“ صرف اسے نہیں کہتے، تقویٰ کا لفظ قرآن مجید کی اصطلاح میں بڑا جامع اور ہمت و سبب لفظ ہے، انقلاب انگیز اور کاپیٹلٹ دینے والا لفظ ہے، یہاں ”إِن تَتَّقُوا اللَّهَ“ فرمایا گیا ہے، یہاں ڈرنے کے لیے خوف کا لفظ نہیں استعمال کیا گیا، ”تقویٰ“ میں عقائد بھی آجاتے ہیں، اعمال بھی آجاتے ہیں، مقاصد بھی آجاتے ہیں، طرز زندگی بھی آجاتا ہے، اخلاقیات بھی آجاتے ہیں، کہ اللہ سے ڈرنے والا ہو، شریعت پر چلنے والا ہو، اللہ و رسول کے احکام پر عمل کرنے والا ہو اور انسانیت کا بھی خواہ اور ہدایت کا داعی اور پاکباز ہو، جس کی نگاہیں سچی، جس کی زبان محتاط، جس کا قلب دنیاوی مقاصد اور لالچ سے خالی ہو، اور اس کا دماغ بڑے منصوبوں سے پاک ہو، تو جب تقویٰ والی زندگی گزارنے والا یہ مسلمان جب بھی گزرے گا تو انگلیاں اٹھیں گی، کہ دیکھو! یہ مسلمان جا رہا ہے، دیکھو! اللہ کا بندہ جا رہا ہے، ایک امتیازی شان طاری ہو جائے گی، آگے اللہ فرماتا ہے۔

يَجْعَلْ لَكُمْ فُرْقَانًا - کہ وہ تمہارے اندر ایک شان
امتیازی پیدا فرمادے گا۔

میں ”فرقان“ کا ترجمہ ”شان امتیازی“ سے کر رہا ہوں، فرقان کا لفظ اثنا بیلین عیم اور وسیع ہے، کہ اردو میں ”فرقان“ کا ترجمہ کرنا آسان نہیں جو لفظ قریب تر ہے

وہ کہہ رہا ہو کہ وہ تمہارے اندر شان امتیازی پیدا کر دے گا، کہ انگلیاں اٹھیں گی، نگاہیں بند ہوں گی، لوگ اشارے کریں گے، لوگوں کی بعض اوقات نیند اڑ جائے گی، بعض اوقات غفلت دور ہو جائے گی، کہ دیکھو! وہ مسلمان جا رہا ہے، وہ مسلمان گزر رہا ہے، مسلمان کیسے پارسا اور کیسے پاکباز ہوتے ہیں، انسانیت اصل مسلمانوں میں ہے، یہ کسی غیر محرم پر نظر نہیں اٹھاتا، اور راستہ میں اگر کوئی چیز پڑی ہے، جس سے کوئی تکلیف ہو سکتی ہے، کسی کو ٹھوکر لگ سکتی ہے، تو اس کو ہٹا دینے والا ہے، لوگوں کو دھکا دینے والا نہیں ہے، سہولت سے چلنے والا ہے، وقار کے ساتھ چلنے والا ہے، خیر خواہی اور ہمدردی کے ساتھ چلنے والا ہے۔

یہ تھے مسلمان جو گنے چنے کہیں پہنچ جاتے تھے، تو پورے پورے معاشرہ کو ماحول کو بدل ڈالتے تھے، پورے پورے شہر مسلمان ہو گئے، لوگوں کی غفلت خواہ کتنی ہی بڑھی ہوئی ہو، اور ان کے اندر کتنی ہی مال کی لاپرواہی ہو، اور جمال کی لاپرواہی ہو، حُب مال ہو، حُب جمال ہو، کچھ ہو لیکن اللہ تعالیٰ نے انسان کے اندر نائز لینے اور نائز دینے کا مادہ پیدا کیا ہے، اور دنیا یہ جو چل رہی ہے اس میں اس کو بڑا دخل ہے۔

ذرا مجھے صفائی سے کہنے دیجئے کہ پتہ نہیں پھر یہ موقع آئے یا نہ آئے، ایسا بڑا مجمع جو اللہ اور اس کے رسول صلی اللہ علیہ وسلم کی بات سننے کے لیے کہاں کہاں سے آیا ہے، اور تبلیغی اجتماع میں آیا ہے تو اس سے بہتر اور مناسب موقع اور کیا ہوگا، دنیا میں انہی قبول کرنے کا مادہ ہے، اور وہی دنیا کے باقی رہنے کا راز ہے، کہ اس وقت تک اللہ تبارک و تعالیٰ جو کہ خالق کائنات ہے، وہ خوب جانتا

ہے کہ ابھی انسان میں سبق لینے کی خاصیت موجود ہے، اور نیک بننے میں راستہ پر آنے کی خواہش ہے، آپ جب تبلیغ کا وسیع اور عالمگیر کام کریں گے، اصول پر چلیں گے، جماعتیں بنائیں گے، ملک بھر میں پھریں گے، اور الحمد للہ یہ کام تو اتنا پھیل چکا ہے کہ دنیا بھر میں جماعتیں جاتی ہیں اور نکلتی ہیں، آپ بھی انشاء اللہ نکلیں گے، اثر ڈال کر آئیے گا، متاثر ہو کر نہیں متاثر کر کے آئیے گا، کہہ لیا پلٹ جائے اور انقلاب آجائے۔

ایک بات صفائی سے اور کہتا ہوں، بدگمانی نہیں کرتا، لیکن مجھے ڈر لگتا ہے کہ یہ شاید نہ کہی گئی ہو، کہ آپ جس ملک میں ہیں، جس سرزمین پر رہ رہے ہیں، اس میں آپ کو "شان امتیازی" کے ساتھ رہنا چاہیے، "فرقان" جسے کہتے ہیں، ایسی شان طاری ہونی چاہیے کہ لوگوں کے عقائد بدل جائیں، اخلاق بدل جائیں، نگاہیں بدل جائیں، احساسات بدل جائیں، کہ مسلمان اتنی بڑی تعداد میں اس ملک میں ہوں، اور وہ اثر ڈال نہ سکیں، اللہ عالم الغیب والشہادۃ ہے اور خالق فطرت ہے وہ فرما رہا ہے کہ:-

اِنَّ تَتَّقُوا اللّٰهَ يَجْعَلْ لَّكُمْ فُرْقَانًا
 کہ اگر تم اللہ سے ڈرو گے تو وہ تمہارے اندر امتیازی شان پیدا کر دے گا۔

ایسا حال طاری ہو جائے گا کہ دیکھتے ہی لوگوں کی اصلاح ہوگی، اور خدا کا خوف پیدا ہونے لگ جائے گا، آج ہمارے اندر قوت تاثیر کا جو فقدان ہے، یہ اس بات کی کھلی دلیل ہے کہ ہم نے "اِنَّ تَتَّقُوا اللّٰهَ" پر پورا عمل نہیں کیا،

اگر "اِنَّ تَشَقُّوْا اللّٰهَ" پر عمل ہو اور ہم خدا سے ڈریں، اس کے نبی صلی اللہ علیہ وسلم کی تعلیمات پر اور ان کی لائی ہوئی شریعت پر عمل کریں، اور صرف عقائد ہی نہیں، ایمانیات ہی نہیں، جذبات و احساسات، معاملات و تعلقات، اخلاق و کردار، ان سب میں وہ فرق ہو جائے جو تم سے مطلوب ہے، پھر نتیجہ یہ ہوگا کہ انگلیاں اٹھیں گی، انگلیاں ہی نہیں قدم اٹھیں گے، اور زندگی کا رخ بدل کر تمہاری طرف ہو جائے گا، اور لوگوں کو سنبھالنا مشکل ہو جائے گا، وہاں کی اکثریت کو اپنا سنبھالنا مشکل ہو جائے گا، ان کو تھا منا مشکل ہو جائے گا، کہ اسلام تیزی سے پھیلنے لگے گا، گھر گھر، چپے چپے، خدائے واحد کا نام لیا جائے گا، اور یہ نفس پرستی، جاہ پرستی، دولت پرستی، شہوت پرستی، منصب پرستی، سیاست پرستی، جس کی اس وقت وبا پھیلی ہوئی ہے، وہ و با کم ہو جائے گی، اور لوگوں کو اپنے مقاصد کو اپنے اغراض کو اپنے مفادات کو تھا منا مشکل ہو جائے گا، کہ مسلمان اگر ہیں اور وہ اسلامی سیرت پر ہیں اور اسلامی عقیدہ پر ہیں، تو ان کے اثرات ایسے مرتب ہوں گے کہ سیاسی لیڈروں کو دانشوروں اور ادیبوں کو، قائدین کو، سماجی کارکنوں کو، اور دوسرے لوگوں کو تھا منا اور مشکل ہو جائے گا۔

آج ایسا دیکھنے کو کیوں نہیں مل رہا ہے، یہ اس لیے ہے کہ ہماری زندگی اسلامی سانچہ میں ڈھلی نہیں ہے، ہمارے عقائد بھی صحیح ہونے چاہئیں، ہمارے معاملات بھی صحیح ہونے چاہئیں، ہمارے "ہدایف" اور زندگی کے نشانے بھی صحیح ہونے چاہئیں، اور مختلف ہونے چاہئیں، ممتاز ہونے چاہئیں، کہ یہاں راستہ میں سڑک و گلی میں کوئی ایسی چیز نہیں ہے، جس سے لوگ ٹھوکر

کھائیں، اور پہلے تو یہاں وہ چیز بڑی ہوتی تھی، جس سے ٹھوکر لگ سکتی تھی، وہ اب نہیں ہے، ضرور یہاں سے کوئی مسلمان گزرا ہے، اسی طرح کوئی مصیبت زدہ ہے، اور کوئی اس کی طرف توجہ نہیں کرتا۔ کسی کو اس کی فکر نہیں، اگر توجہ کی یا فکر رکھی تو وہ مسلمان نے.... اور لوگ کہہ اٹھیں کہ ضرور اس کے پاس سے کوئی مسلمان گزرا ہے۔ مال کی محبت دوسروں کے مقابلہ ان میں بہت کم ہو، جو بعض اندر کی کمزوریاں اور خامیاں ہوتی ہیں، ان میں کھلا ہوا فرق ہونا چاہیے، اور نفسانی خواہشات اور خود غرضی اور حرص و ہوس جیسی دوسری کمزوریوں میں بھی نمایاں فرق ہونا چاہیے، بس یہ کہہ دینا کافی ہو کہ یہ مسلمان ہے۔ آپ تاریخ میں پڑھیں گے، تو معلوم ہوگا کہ ملک ملک میں انقلاب آگیا ہے، آپ خود خیال کیجئے، کہاں یہ جزیرۃ العرب جہاں سے اسلام نکلا، کہاں یورپ میں اسپین (اندلس) کا ملک جہاں لاکھوں کے حساب میں لوگ اسلام میں داخل ہوئے، اور پھر جہاں کی زبان تک عربی ہو گئی، اور پورا کاپورا ملک مسلمانوں کے ہاتھوں میں آگیا، اس طرح کہاں جزیرۃ العرب اور کہاں ترکی، کہاں جزیرۃ العرب اور کہاں الجزائر اور مغرب اقصیٰ (مراکش) ہم نے ان میں اکثر ممالک دیکھے ہیں، ایک اسپین (SPAIN) کے سوا کہ جہاں باقاعدہ اس کی کوشش کی گئی کہ یہ یہاں مسلمان باقی رہیں اور نہ ان کا کوئی اثر باقی رہنے دیا جائے، اس میں خود مسلمانوں کی غلطی کو بھی دخل تھا، باقی آج تک ان دو سے ملکوں میں اسلام باقی ہے، اور اسپین میں بھی اسلام کے پھیلنے کی خبریں آرہی ہیں، آپ زمین مسافت دیکھیں، زمانی مسافت دیکھیں، زبان کافرق دیکھیں، نیریت کافرق دیکھیں تو زمین و آسمان کافرق ہے، لیکن پورے یورپ سے ملک مسلمان جو ہوئے تو یہ مسلمانوں کے اخلاق کی وجہ سے، تبلیغ و دعوت

کی وجہ سے، تربیت کی وجہ سے عملی نمونہ پیش کرنے کی وجہ سے۔ حیرت ہوتی ہے کہ اتنی بڑی تعداد میں اس ملک میں مسلمان آباد ہیں اور وہ اثر نہ ڈال سکیں، ہم تو اس مجمع کو کہتے ہیں جو بات سن رہا ہے کہ یہی کافی ہے، ہاں اگر سچے مسلمان بن جائیں اور اسلامی تعلیمات پر عمل کرنے لگ جائیں۔

اسی کو اللہ تعالیٰ فرماتا ہے:-

« إِنَّ تَتَّقُوا اللَّهَ يَجْعَلْ لَكُمْ فُرْقَانًا،
 کہ اگر تم تقویٰ اختیار کرو گے تو وہ تمہارے اندر نشان امتیازی پیدا فرما دے گا۔

اور فرماتا ہے:-

« الْيَوْمَ أَكْمَلْتُ لَكُمْ دِينَكُمْ وَأَتْمَمْتُ عَلَيْكُمْ نِعْمَتِي وَرَضِيتُ لَكُمُ الْإِسْلَامَ دِينًا،
 کہ میں تمہارے لیے تمہارے دین کو مکمل کر چکا ہوں، اور تم پر اپنی نعمت تمام کر چکا ہوں، اور اسلام کو تمہارے لیے بطور دین کے پسند کر چکا ہوں۔

ایک دوسری جگہ اللہ تعالیٰ فرماتا ہے:-

يَا أَيُّهَا الَّذِينَ آمَنُوا إِذَا خَلَوْا فِي السَّلَامِ
 اے وہ لوگو! جو ایمان لے آئے ہو داخل ہو جاؤ اسلام میں

كَافَّةً مِّنْ وَلَا تَتَّبِعُوا
 پورے کے پورے اور شیطان
 خَطَوَاتِ الشَّيْطَانِ إِنَّهُ
 کے پیچھے نہ چلو، وہ تو ہمارا
 لَكُمْ عَدُوٌّ مُّبِينٌ لَهُ
 کھلا ہوا دشمن ہے۔

اس آیت کریمہ میں ”کافۃً“ فرمایا گیا ہے، یہ بڑا جامع لفظ ہے، اس
 ”کافۃً“ میں سب آگیا ہے، ”کافۃً“ عمل طور پر بھی، اعتقادی طور پر بھی، اخلاقی
 طور پر بھی اجتماعی طور پر بھی، قانونی طور پر بھی، جو لوگ عربی زبان جانتے ہیں وہ سمجھ
 سکتے ہیں کہ ”کافۃً“ کا کلمہ کتنا مضبوط ہے، کتنا وسیع ہے، کتنا حاوی ہے، یہ
 حاوی اور شامل ہے، داخل ہونے والوں پر بھی اور اُس پر بھی جس میں داخل ہوا
 جائے، سو فیصدی مسلمان سو فیصدی اسلام میں داخل ہو جاؤ، اس میں نہ کوئی
 تناسب ہے کہ شتر فیصدی مسلمان، اسی فیصدی مسلمان، ایسا کچھ نہیں بلکہ تمام
 مسلمان پورے کے پورے اسلام میں داخل ہو جائیں، تو ارث (ترکہ کی تقسیم) ایسی
 ہونی چاہیے، واجبات و فرائض پورے ادا ہونے چاہئیں، ماں باپ کا جو
 حق ہے وہ، مرد و زن کا جو حق ہے وہ، بیوی کا شوہر پر، شوہر کا بیوی پر جو
 حق ہے وہ، بڑے دوسے کا جو حق ہے وہ، محلہ والوں کا جو حق ہے وہ، شہریوں کا
 جو حق ہے وہ، ملک والوں کا، وطن والوں کا جو حق ہے وہ، سب پورے اور
 صحیح صحیح ادا ہونے چاہئیں۔

یہ اللہ تعالیٰ فرما رہا ہے کہ اسلام میں اللہ کے سامنے سر جھکا دینے

میں پورے کے پورے داخل ہو جاؤ، اور یہ وہی فرما بھی سکتا ہے، کہ وہ عالم الغیب ہے، اور سب کا پید کرنے والا اور ہر چیز کا بنانے والا ہے، اور بھی کچھ اس کے قبضہ قدرت میں ہے، جب ”أَدْخُلُوا فِي السِّلْمِ كَآفَّةً“ فرمادیا تو بظاہر پھر ”وَلَا تَتَّبِعُوا خُطُوَاتِ الشَّيْطَانِ“ کہنے کی ضرورت نہیں تھی، لیکن اُس نے ضرورت سمجھی اور وضاحت کی کہ پورے کے پورے اسلام میں داخل ہونے کے ساتھ اس بات کا خیال رہے کہ شیطان کی بیروی نہ ہونے پائے، اس کے نقش قدم پر نہ چل پڑا جائے، شیطان کے نقش قدم پر چلنا نہیں ہے بلکہ تمہارے لیے اسوہ رسول صلی اللہ علیہ وسلم ہے، اللہ تعالیٰ فرماتا ہے،

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِّمَن كَانَ يَرْجُوا اللَّهَ وَالْيَوْمَ الْآخِرَ، کہ تمہارے لیے رسول اللہ صلی اللہ علیہ وسلم کی زندگی میں پورا نمونہ موجود ہے۔

بس یہاں سے یہ عہد کر کے جائیے کہ ایسی زندگی اختیار کریں گے کہ صرف گھر ہی نہیں، پورا ماحول، پورا معاشرہ، آس پاس کا قرب و جوار، پورا شہر، سب کا سب متاثر ہو، اور سبھی پر اثر ہو، لوگ کہیں کہ مسلمان کی زندگی کچھ اور ہوتی ہے، جہاں لوگ گر جاتے ہیں، اور جہاں لوگ ٹھوکر کھاتے ہیں، وہاں یہ نابت قدم رہتا ہے، جہاں دوسرے ضمیر فروشی کرتے ہیں، وہاں یہ مسلمان بکتا نہیں اور اسے کوئی خرید نہیں سکتا، نہ حکومتیں اس کو خرید سکتی ہیں، نہ سیاسی ادارے، اور نہ ہی سیاسی پارٹیاں، نہ دولت مند اس کو خرید سکتے ہیں، اور نہ کوئی احسن و جمال اور نہ ہی عزت و کمال، کوئی اسے خرید نہیں سکتا، یہ بس ایک مرتبہ پک

گئے، ان کا پیدا کرنے والا ان کو خرید چکا، جس نے ان کو دین کی نعمتیں عطا کی ہیں، اللہ تعالیٰ فرماتا ہے:-

إِنَّ اللَّهَ اشْتَرَىٰ مِنْ
الْمُؤْمِنِينَ أَنْفُسَهُمْ وَأَمْوَالَهُمْ
بِأَنَّ لَهُمُ الْجَنَّةَ ط ه

کہ اللہ تعالیٰ نے مومنوں سے ان
کے جان و مال کو خرید لیا ہے
جنت کے عوض میں۔

اب اس کے بعد نہ کوئی طاقت نہ کوئی منفعت اور کوئی بھی ان کو خرید نہیں سکتا، یہ کیر کڑ ہونا چاہیے مسلمانوں کا، اگر آج یہ ہوتا تو پورا ملک مسلمانوں سے محبت کرنے والا، ان کے لیے جان دینے والا، اور اسلام سے پورا فائدہ اٹھانے والا ہو جاتا، اور جہاں کہیں ایسا ہوا، اسی طرح ہوا، کہ لوگوں نے مان لیا کہ ان کا دین سچا ہے، ان کے یہاں اصول پسندی ہے، خدا ترسی ہے، ان میں آخرت شناسی ہے، حقیقت شناسی ہے، اور آج جو اسلام باقی ہے، ہمارا ہی ملک میں نہیں، ساری دنیا میں جو باقی ہے، اس میں بہت بڑا دخل اسلام کے نمونہ کو ہی ہے، ایک فوجی لاکھ لاکھ لاکھ لوگ مسلمان ہو گئے، دور نہ جائے ہندوستان ہی کو لے لیجئے، کہ حضرت خواجہ معین الدین چشتی اجیر دراجستان آئے اور لاکھوں کی تعداد میں لوگ مسلمان ہوئے، یہ اسی طریقہ سے امیر کبیر سید علی ہمدانی کشمیر گئے اور وہاں کی اکثریت نے اسلام

لے سورۃ التوبہ ۱۱۱

لے بعض تازہ نئی کتابوں میں نوٹ لکھ اور ایک کروڑ تک یہ تعداد بتائی گئی ہے۔

قبول کیا، ایسے ہی کس کس کا نام لیا جائے کہ ایک دو گئے انہوں نے کچھ لوگ تیار کیے اور پھر اس طرح پھیلنے لگا کہ گھر گھر محلہ محلہ پھیلا۔

بس ہمیں اپنی زندگی ایسی بنا لینا چاہیے کہ "يَجْعَلُنْ لَكُمْ فُرْقَانًا" والی صورت پیدا ہو جائے کہ خدا شان امتیازی پیدا کر دے گا، انگلیاں اٹھیں گی، کان کھڑے ہوں گے، آنکھیں کھلیں گی، اشارے ہوں گے، اس سے بڑھ کر کہ لوگ قدموں پر گر کر گئے، کہ یہ مسلمان ہیں، اس کے عقائد یہ ہیں، اس کے احوال یہ ہیں، اس کے اخلاق یہ ہیں اس کے جذبات یہ ہیں، اس کے احساسات یہ ہیں، اس کی خواہشات یہ ہیں، اس کے معیار یہ ہیں، یہ ہونا چاہیے یہ پیغام لے کر یہاں سے جائے۔

مزید اس وقت کچھ کہنے کی ضرورت نہیں سمجھتا، جماعت تبلیغ کے جواصل ہیں، بنیادی نکات ہیں، اس پر بھی کچھ کہنا نہیں کہ اس پر بہت کہا جا چکا ہے اور جو ہو گیا ہو گا وہ بھی کہہ دیا جائے گا، ہم نے وہیں سے سیکھا ہے، آپ بھی وہیں سے سیکھ رہے ہیں، لیکن یہ بات کبھی نہ بھولنے لگے گا، بلکہ اس کو اپنی گرہ میں باندھ لیجئے، کہ آپ کی زندگی میں ایک امتیاز ہونا چاہیے، ایک کھلا ہوا فرق ہونا چاہیے، جس کے لیے قرآن حکیم کے لفظ سے بڑھ کر کوئی دوسرا بلیغ لفظ ہو ہی نہیں سکتا،

لہ اس سلسلہ میں حضرت سید احمد شہید رحمۃ اللہ علیہ اور ان کے رفقاء دعوت و جہاد کی خدمت ناقابل فراموش ہیں کہ جہاں سے ان کا گزر ہو گیا وہاں ایمان کی ہر دوڑ لگئی اور اسلام کا نور پھیل گیا، (تفصیل کے لیے ملاحظہ ہو راقم کی کتاب "سیرت سید احمد شہید اولاد دم اور" جب ایمان کی باؤ بھاری چلی۔)

وہ ہے فرقان کہ آپ کی زندگی میں ایک فرقان ہونا چاہیے جو دیکھے کہے کہ یہ مسلمان ہے، یہ مسلمان کا کام نہیں، صد ہا نہیں ہزار ہا واقعات ہیں تاریخ میں، کہ مسلمانوں نے وہ کیا جو کوئی نہیں کر سکتا تھا، کہ ایسی بھی کوئی قربانی ہو سکتی ہے، ایسی بھی کوئی ہمت کر سکتا ہے، ایسا بھی کوئی ایثار کر سکتا ہے، لیکن مسلمان نے کیا تاریخ میں سب موجود ہے، یہ ریکارڈ ہے جو ہسٹری (تاریخ) میں محفوظ ہے، مسلمانوں کے بارالامتیاز بلکہ ممتاز اور معیاری طرز عمل سے لوگ ہزار ہا ہزار کی تعداد میں مسلمان ہوئے ہیں، تاریخ میں آپ پڑھیں مسلمان نے فتح پانے کے باوجود کیسے رحم کا سلوک کیا، کسی انسانی ہمدردی کا مظاہرہ کیا، کہ لوگ جو ق در جو ق مسلمان ہونا شروع ہو گئے، اور انھوں نے کہا کہ ہم کو مسلمان کر لیجئے، جو لڑنے آئے تھے وہ قدموں پر گرے اور اسلام قبول کیا۔

بھئی! آج ہندوستان میں محض ہمارے اوپر دین اور اسلام کا حق ہی نہیں ملک و وطن کا حق بھی ہے، یہ بہر حال ہمارا وطن ہے، اللہ نے ہم کو یہاں پیدا کیا، اور ہمارے لیے اس سرزمین کا انتخاب کیا، اس کا بھی حق ہے، آدمی کو اپنے گھر سے محبت ہوتی ہے، یہ ہمارا گھر ہے، اس میں ہمیں ایسا طرز عمل اختیار کرنا چاہیئے کہ لوگوں کی اصلاح ہو، بلکہ زندگیوں میں انقلاب آجائے، یہ ظلم و اندھیر جو ساری دنیا میں تو ہو، ہی رہا ہے کبھی کبھی ہمارے ملک میں بھی ہو جاتا ہے، بند ہو، کبھی سیاست کے راستے سے، کبھی حکومت و اقتدار کے راستے سے کبھی مقصد و مفاد کے لحاظ سے یہ سب بند ہو، انصاف پھیلے اور خدا کا خوف عام ہو، لوگوں میں ایک خدا ترسی پیدا ہو، خدا کا خوف پیدا ہو، انسانیت کا احترام پیدا ہو۔

یہاں مجھے صرف یہی کہنا ہے اور اسی پر بات ختم کرنی ہے کہ آپ یہاں سے یہ عہد و پیمانہ کر کے جائیے اور جانے سے پہلے یہ طے کر لیں، اور تہیہ کر لیں کہ ہم کو اب اپنی زندگی ایسی بنانی ہے کہ نگاہیں اٹھیں، انگلیاں اٹھیں بلکہ قدم اٹھیں کہ ان کی طرف چلو! ان سے سیکھو اور ان سے فائدہ اٹھاؤ، تب جا کر انشاء اللہ یہ رویہ ہمارا ہر طرح سے انقلاب انگیز ہوگا، ہر طرح سے مبارک ہوگا، وہ یوں بھی مبارک ہے، اور نہایت مبارک ہے، یہ معمولی بات نہیں ہے، کہ اللہ کے نام پر اور دین کی دعوت پر اتنی بڑی تعداد میں لوگ جمع ہو جائیں، ہم اس پر اللہ کا شکر ادا کرتے ہیں، اور فخر کرتے ہیں، دارالعلوم ندوۃ العلماء کے بانیوں کی روح خوش ہو رہی ہوگی کہ آج یہاں اتنا بڑا اجتماع ہو رہا ہے، لیکن اس کے ساتھ اس کی بڑی ضرورت ہے کہ آپ کی زندگیوں میں انقلاب آئے، اور یہ انقلاب لازم نہ ہو بلکہ متعدی ہو، کہ دیکھ کر کے لوگ متاثر ہوں عقائد کے اعتبار سے بھی اخلاق کے اعتبار سے بھی، اعمال کے اعتبار سے بھی، معاملات کے اعتبار سے بھی، ارادوں کے اعتبار سے بھی، اور کوششوں کے اعتبار سے بھی، اور ہر طرح سے آپ کی زندگی سب کے لیے مشعل راہ بنے، اور دعوت اسلام کا کام دے، مقناطیس کا کام دے، اور مقناطیس کی حیثیت ہی کیا ہے، اگر وہ لوہے کو کھینچ سکتا ہے، تو کیا مسلمان کسی قوم کو کسی آبادی کو کھینچ نہیں سکتا، سیکڑوں مقناطیس ایک مسلمان کے ایمان پر فدا ہیں، اگر مسلمان میں اتنی طاقت نہیں، ان میں مقناطییت نہیں تو ہونی چاہیے مقناطییت بھی ضروری ہے، جاذبیت ہونی چاہیے، اللہ ہمیں اور آپ کو توفیق دے۔ آمین

